



# رابطہ مدارس اسلامیہ عربیہ دارالعلوم دیوبند

**RABTA MADARIS -E- ISLAMIA ARABIA**

Darul-Uloom, Deoband (U.P.) 247554 India

E-Mail: info@darululoom-deoband.com

تاریخ

حوالہ

## رابطہ مدارس کی مرکزی مجلس عاملہ کے اجلاس میں فلسطین میں جاری اسرائیلی مظالم پر اظہار تشویش

تدریب المعلمین کے نظام، اصلاح معاشرہ کی جدوجہد اور تادی سرگرمیوں کی روک تھام سے متعلق بھی اہم تجاویز منظور

۲۲ اکتوبر، دیوبند۔ (پریس ریلیز)

”دارالعلوم دیوبند میں کل ہند رابطہ مدارس اسلامیہ دارالعلوم دیوبند کی مرکزی مجلس عاملہ کے اجلاس کی دوسری نشست کا انعقاد ۲۱ اکتوبر کو بعد نماز مغرب مہمان خانہ دارالعلوم میں حضرت مولانا مفتی ابوالقاسم نعمانی صاحب مہتمم و شیخ الحدیث دارالعلوم دیوبند و صدر رابطہ مدارس اسلامیہ کی صدارت میں منعقد ہوا، اجلاس میں نظام تعلیم و تربیت کی بہتری و استحکام، تدریب المعلمین کا نظام، اصلاح معاشرہ کی جدوجہد، بڑھتے ہوئے ارتدادی سرگرمیوں کی روک تھام، ملک میں منظم مکاتب کے قیام کی تحریک وغیرہ سے متعلق اہم فیصلے لیے گئے۔“

اجلاس میں موجود ملک بھر سے تشریف لائے ہوئے مرکزی مجلس عاملہ کے ارکان و مدعوین خصوصی کو خطاب کرتے ہوئے دارالعلوم دیوبند کے صدر المدرسین حضرت مولانا سید ارشد صاحب مدنی زید مجدہم و صدر جمعیۃ علماء ہند نے توجہ دلائی کہ نظام تعلیم میں پختگی کے لیے ضروری ہے کہ ذمہ داران مدارس عربی درجہ کے ابتدائی تین سالوں کی تعلیم پر بھرپور توجہ دیں اور دارالعلوم دیوبند کے نچ پر ابتدائی جماعتوں میں پڑھانے والے مدرسین کو تربیت دی جائے۔

کل ہند رابطہ مدارس کے ناظم عمومی جناب مولانا شوکت علی قاسمی بستوی نے مجلس عاملہ کے اس اجلاس میں فلسطین میں جاری اسرائیلی جارحیت و بربریت پر گہری تشویش کا اظہار کرتے ہوئے تجویز بھی پیش فرمائی جو اتفاق رائے سے منظور کی گئی، تجویز میں فلسطین میں اسرائیل کی وحشیانہ بم باری، غزہ کے ہزاروں معصوم باشندگان کی حتی کہ بچوں اور خواتین کی مسلسل ہلاکت، غذا، پانی، ادویات اور بجلی کا انقطاع اور شہری علاقوں، مسجدوں، اسپتالوں پر مسلسل بم برسائے جانے کی شدید مذمت کرتے ہوئے عالمی برادری سے اور اقوام متحدہ سے مطالبہ کیا گیا کہ ظالم و غاصب اسرائیل کو پابند کیا جائے کہ وہ اپنی ظالمانہ کارروائی، غزہ سے لاکھوں بے قصور و مظلومین کے انخلاء اور مسجد اقصیٰ کی بے حرمتی سے باز آئے، فلسطینیوں کے زمینوں پر اسرائیل کا غاصبانہ قبضہ ختم کرایا جائے اور فلسطینی عوام کے شہری اور انسانی حقوق بحال کیے جائیں۔

ملک کے حکمران طبقے سے بھی اپیل کی گئی کہ فلسطین کے تین ہندوستان کی سابقہ پالیسی پر کاربند نہ رہا جائے، فلسطینیوں کی حمایت کی جائے۔ اسرائیل کی جارحیت و بربریت اور امریکہ و برطانیہ وغیرہ کی اسرائیل نوازی کی پُر زور مذمت کی گئی اور مطالبہ کیا گیا کہ (الف) خود مختار آزاد فلسطینی ریاست کے قیام میں حائل رکاوٹیں دور کی جائیں۔ (ب) غزہ اور فلسطین کے بے قصور و بے گھر عوام پر مظالم بند کیے جائیں اور ان کی باز آباد کاری کا معقول انتظام کیا جائے۔ (ج) اقوام متحدہ اور عالمی برادری اسرائیل سے عرب متبوضہ علاقوں کو فوراً اخالی کرائے۔

اجلاس میں آج کے اخبار میں چھپی یو پی کے خبر ”یو پی کے ۴ ہزار مدرسوں کی پھر چانچ ہوگی“ پر حضرت مولانا نعمت اللہ صاحب اعظمی نے گفتگو فرمائی اور تشویش کا اظہار کیا، حضرت مولانا رحمت اللہ صاحب میر قاسمی نے نظام تعلیم پر اظہار خیال فرمایا، حضرت مولانا محمود حسن صاحب کھروی نے اساتذہ کی تربیت پر زور دیا، حضرت مولانا محمد عاقل صاحب گڈھی دولت



# رابطہ مدارس اسلامیہ عربیہ دارالعلوم دیوبند

**RABTA MADARIS -E- ISLAMIA ARABIA**

Darul-Uloom, Deoband (U.P.) 247554 India

E-Mail: info@darululoom-deoband.com

حوالہ

تاریخ

نے حفظ و تجوید کے اساتذہ کی تربیت پر گفتگو کی، حضرت مولانا مجیب اللہ صاحب گوئدوی نے طلبہ کی استعداد سازی پر زور دیا، حضرت مولانا مفتی محمد راشد صاحب اعظمی، نائب مہتمم دارالعلوم دیوبند نے مدارس اسلامیہ عصری تعلیم کے نظام پر اظہار خیال فرمایا اور جناب مولانا مفتی محمد صالح صاحب مظاہری نے طلبہ مدارس کی فکری تربیت پر زور دیا، جناب مولانا حسین احمد صاحب نے امتحان کے نظام پر اظہار خیال کی۔

دیگر شرکاء میں رابطہ مدارس کے ارکان و صوبائی صدور میں جناب مولانا صدیق اللہ صاحب چودھری مغربی بنگال، جناب مولانا قاری شوکت علی صاحب ویٹ، جناب مولانا مفتی اشفاق احمد صاحب سرائے میر، جناب مولانا محمد اسجد صاحب قاسمی مراد آباد، جناب مولانا مفتی احمد دیولوی صاحب گجرات، جناب مولانا عبدالقوی صاحب حیدرآباد، جناب مولانا ریاست علی صاحب اترکھنڈ، جناب مولانا عبدالقادر صاحب آسام، جناب مولانا زین العابدین صاحب کرناٹک، جناب مولانا علی حسن صاحب شمالی ہریانہ، جناب مولانا محمد فاروق صاحب اڈیشہ، جناب مولانا مفتی سراج احمد منی پور، جناب مولانا داؤد ظفر صاحب دہلی، جناب مولانا محمد ابراہیم صاحب کیرالا، جناب مولانا مفتی صلاح الدین صاحب تملناڈو، جناب مولانا منظور عالم صاحب کلکتہ، جناب مولانا ممتاز صاحب ہماچل، جناب مولانا محمد احمد خاں صاحب مدھیہ پردیش، جناب مولانا مرغوب الرحمن صاحب بہار، جناب مولانا سعید احمد حبیب صاحب پونچھ، جناب مولانا عبدالقدیم صاحب ہاپوڑ، جناب مولانا محمد اسحاق صاحب جھارکھنڈ، جناب مولانا شوکت علی صاحب راجستھان، جناب مولانا محمد خالد صاحب قاسمی جنوبی ہریانہ، جناب مولانا مفتی اقبال احمد صاحب کان پور، جناب مفتی محمد خلیل صاحب قاسمی پنجاب، جناب مولانا محمد صاحب رانچی، جناب مولانا مفتی محمد اقبال صاحب وائیم ہاڑی، جناب مفتی طیب الرحمن صاحب تری پورہ کے اسمائے گرامی شامل ہیں۔

اجلاس کی دوسری نشست کا آغاز حضرت مولانا مفتی ابوالقاسم صاحب نعمانی زید مجدہم کی زیر صدارت مہمان خانہ دارالعلوم میں بعد نماز مغرب، جناب قاری محمد ارشد صاحب استاذ تجوید و قراءت دارالعلوم دیوبند کی تلاوت قرآن سے ہوا۔ نظامت کے فرائض ناظم عمومی رابطہ مولانا شوکت علی قاسمی بستوی نے انجام دئے اور صوبائی شاخوں کی کارکردگی کا جائزہ پیش کیا، اور مہمان کرام کا شکریہ بھی ادا کیا، سوانو بجے شب کو حضرت مولانا سید ارشد صاحب مدنی زید مجدہم صدر المدرسین دارالعلوم دیوبند و صدر جمعیت علماء ہند کی دعا پر دو نشستوں پر مشتمل مجلس عاملہ کا یہ اجلاس اختتام پذیر ہوا۔

جاری کردہ: مرکزی دفتر رابطہ مدارس اسلامیہ عربیہ دارالعلوم دیوبند

برائے اشاعت اخبار:

یہ خبر اخبارات میں شائع کر دی جائے۔

رہبر اکرمؐ

مہتمم دارالعلوم دیوبند

۱۴۲۵ھ/۲۰۰۴ء